



Headquarters Office
Central Organisation for
Railway Electrification
Allahabad-211001

सं : कोर/जी/पी/आर 010 भाग-IXX

दिनांक 12.04.2020

प्रेस विज्ञप्ति

कोरोना ने कर दिया है ट्रैक सूना-सूना

कोरोना के कहर से जहाँ सभी लोग अपने-अपने घरों में दुबके पड़े हैं और हमेशा गुलजार रहने वाली सड़कें एवं गलियां वीरान हैं, वहीं फैक्ट्रियों, यातायात के साधनों एवं अपशिष्ट उत्सर्जन के बंद होने से प्रकृति तरह-तरह से अपनी खुशी का इजहार कर रही है। इस पेंटिंग में इस पहलू को अपने ब्रश से खूबसूरती से उकेरा है रीवो (रेल विद्युतीकरण महिला कल्याण संगठन) की अध्यक्ष श्रीमती रचना सिंह ने। ज्ञात हो कि रीवो रेल कर्मचारियों के परिवारजन (विशेषकर महिलाओं एवं बच्चों) के कल्याण की एक अग्रणी संस्था है जिसने संकट की इस घड़ी में समाज के प्रति अपनी जिम्मेदारी को समझा और रु 100000 की सहयोग राशि कोरोना वेलफेयर फंड में प्रदान की।

श्रीमती रचना ने बताया कि लॉक डाउन के दौरान फुर्सत के पलों का उन्होंने अपनी हॉबी पूरी करने में इस्तेमाल किया है। कोरोना की विभीषिका को रेखांकित करने के लिए रेल के ट्रैक से ज्यादा उपयुक्त माध्यम उनके लिए क्या हो सकता था क्योंकि उनके पति श्री यशपाल सिंह रेल-विद्युतीकरण में महाप्रबंधक के पद पर प्रयागराज में ही पदस्थ हैं। उनका कहना है कि लॉक डाउन के कारण उत्पन्न हुई कठिन परिस्थितियों को टाला नहीं जा सकता परंतु हमें इसके सकारात्मक असर पर भी विचार करने की भी आवश्यकता है। दुनिया भर में उद्योगों के बंद होने से जहां वायुमंडल को नुकसान पहुंचाने वाली गैसों का उत्सर्जन बंद हो गया है, वहीं सार्वजनिक एवं निजी यातायात लगभग बंद होने से वातावरण में कार्बन डाइऑक्साइड जैसी हानिकारक गैसों का निकलना बहुत कम हो गया है। आपको पेड़-पौधों तथा पशु-पक्षियों में इसका सकारात्मक प्रभाव तुरंत दिखने को मिलेगा। इस पेंटिंग के माध्यम से इसी विचार को रेखांकित करने का प्रयास किया गया है।

श्रीमती रचना चित्रकारी की विलक्षण प्रतिभा की धनी है और पेंटिंग के साथ-साथ कुर्किंग एवं गार्डनिंग में भी इनकी बेहद रुचि है। कुछ ही सप्ताह पूर्व चंद्रशेखर आजाद पार्क द्वारा आयोजित मंडलीय प्रतियोगिता में किचन गार्डन और गुलाब वाटिका की कैटेगरी में इनके द्वारा प्रथम पुरस्कार प्राप्त किया गया था।

कृते- महाप्रबंधक, जनसम्पर्क (कोर)